



M.J.S.S.A. വാർഷിക പരീക്ഷ 2018

Class X

Answerkey

Marks 100

Note : (ചോദ്യപ്പേപ്പർ, പാഠപുസ്തകം, ഉത്തര സൂചിക എന്നിവയുമായി ഒത്ത് നോക്കണം)

1. യാഹ്വിസ്റ്റ് 2. സദൃശ്യവാക്യങ്ങൾ 3. തുബിദ് 4. വി.പൗലോസിന്റെ 5. ഫിലിപ്പർ
6. വി.യാക്കോബ് 7. കൽക്കിദോൻ 8. ജനുവരി 6 9. അർമീനിയ 10. മോർ യാക്കോബ് **10x1=10**
11. ഹാഗാർ 12. ആഗുറിന്റെ വചനങ്ങൾ 13. കൊഹ്ലാത്ത് 14. എൽഫർണസ് 15. സാലോനിക്കി
16. തീത്തോസ് 17. ഫിലമോൻ എഴുതിയ ലേഖനം 18. മാലാവമാർ 19. വി.കുറീലോസ്
20. ദെസ്തുനോ/ദെസ്തുനോമാർ **10x1=10**
21. തെറ്റ് 22. ശരി 23. ശരി 24. തെറ്റ് 25. ശരി 26. തെറ്റ് 27. തെറ്റ് 28. ശരി 29. ശരി 30. ശരി **10x1=10**
31. തബ്ലൈത്ത 32. മത്തായി 33. ഡയോക്ലീഷൻ 34. ക്രൈസ്തവ സഭ 35. പഴയനിയമ സഭ
36. പരിശുദ്ധി 37. വാനമേഘങ്ങളിൽ 38. മൽക്കിസദേക്ക് 39. കാനോനിക 40. പ്രാർത്ഥനാഗീതം **10x1=10**
41. എപ്പിഫ്രാസ് 42. കോപ്റ്റിക് ഭാഷ 43. അന്തോഖ്യ 44. എ.ഡി.51 45. മിലാൻ വിളമ്പരം 46. ശക്തി
47. വി.യോഹന്നാൻ ശ്ലീഹ 48. സദൃശ്യവാക്യങ്ങൾ **8x1=8**
49. പാപപരിഹാര പ്രാർത്ഥന 50. അപേക്ഷകൾ 51. പദവി 52. ആവർത്തനം **4x1=4**
53. ക്ലാസ്സ് 9 54. ക്ലാസ്സ് 8 **2x2=4**
55. ദൂരദേശത്തേക്ക് പോയ ഒരു മനുഷ്യൻ ദാസന്മാരോട് 56. അബ്രാഹാം ദാസനോട്
57. മാലാവ പൗലോസിനോട് **3x2=6**
58. “നിന്റെ പിതാക്കന്മാർ പണ്ട് മുതൽക്കേ നിശ്ചയിച്ചിട്ടുള്ള അതിർ നീ മാറ്റരുത്.” (പേജ് 17) **2x3=6**
59. “ആകയാൽ മ്ശിഹാ ജഡത്തിൽ നിങ്ങൾക്കുവേണ്ടി കഷ്ടമനുഭവിച്ചുവെങ്കിൽ നിങ്ങളും ഈ ഭാവത്തെത്തന്നെ ആയുധമായി ധരിക്കണം.” (പേജ് 61)

ഖണ്ഡിക എഴുതുക (2 എണ്ണം) 2x4=8

60. ഇതരകാനോനിക ഗ്രന്ഥങ്ങളിലെ മറ്റൊരു ജ്ഞാന ഗ്രന്ഥമാണിത്. പ്രഭാഷകൻ, എക്ലിസിയാറ്റിക്കസ് (Ecclesiasticus), സിറാക്കിന്റെ ജ്ഞാനം എന്നെല്ലാം ഈ പുസ്തകം അറിയപ്പെടുന്നുണ്ട്. ബി.സി. 180 നോടടുത്ത് എഴുതപ്പെട്ടു. ബാർ ആസീറേ എന്നു വിളിക്കപ്പെടുന്ന യേശു ബർ ശെമവൂൻ ആണ് ഗ്രന്ഥ കർത്താവ്. ഇദ്ദേഹം മക്കാബിയരുടെ കാലത്ത് ജീവിച്ചിരുന്നു. ജ്ഞാനമാണ് ഈ പുസ്തകത്തിലേയും പ്രധാന ചിന്താവിഷയം. ജ്ഞാനം ദൈവഭക്തിയിൽ അടങ്ങിയിരിക്കുന്നു എന്ന സന്ദേശമാണ് ഗ്രന്ഥകാരൻ നൽകുന്നത്. ഉള്ളടക്കത്തിൽ ഈ പുസ്തകം സദൃശ്യവാക്യങ്ങളോട് സാമ്യമുണ്ട്. ഈ ഗ്രന്ഥം മുഴുവൻ ജീവസമ്പൂർണ്ണമാണെന്നും ഇതനുസരിച്ച് പ്രവർത്തിക്കുന്നവൻ ഭാഗ്യവാനാണെന്നും ഗ്രന്ഥകാരൻ സാക്ഷ്യപ്പെടുത്തുന്നു. (1:22) (പേജ് 31 , പാഠം 6)

61. ചുരുങ്ങിയ വാക്കുകളിൽ ഗലാത്യരെ അഭിവാദനം ചെയ്തിട്ട് അബദ്ധ സുവിശേഷ പ്രവർത്തകരെ രൂക്ഷമായി വിമർശിക്കുന്നു. തുടർന്ന് തന്റെ ദൈവിക ശ്ലൈഹികത്വത്തെപ്പറ്റിയും തന്റെ പ്രവർത്തനങ്ങൾക്ക് യരുശലേമിലെ ശ്ലീഹന്മാരുടെ അംഗീകാരത്തെ പറ്റിയും പ്രസ്താവിക്കുന്നു. കൃപയാലുള്ള രക്ഷയും വിശ്വാസത്താലുള്ള നീതീകരണവുമാണ് ഈ ലേഖനത്തിലെ പ്രധാന ചിന്താവിഷയങ്ങൾ. രക്ഷ ന്യായപ്രമാണത്തിന്റെ അടിസ്ഥാനത്തിലല്ല, പിന്നെയോ വിശ്വാസത്തിന്റെ അടിസ്ഥാനത്തിലാണ്. ന്യായപ്രമാണം മനുഷ്യരെ കുറ്റക്കാരെന്ന് വിധിക്കുകയും ബന്ധനത്തിലാക്കുകയും ചെയ്യുന്നു. വിശ്വാസമാകട്ടെ, ക്രിസ്തുമൂലമുള്ള കൃപ അനുഭവിക്കാനായി അവരെ സ്വതന്ത്രരാക്കുന്നു. ഈ സ്വാതന്ത്ര്യമാകട്ടെ, ആത്മാവിന്റെ ഫലങ്ങൾ പുറപ്പെടുവിക്കാനുള്ളതാണ്. പ്രായോഗിക ജീവിതത്തിനാവശ്യമായ ചില നിർദ്ദേശങ്ങൾ നൽകിക്കൊണ്ട് തന്റെ സ്വന്തം കൈപ്പടയാൽ ലേഖനം ഉപസംഹരിക്കുന്നു. (പേജ് 45, പാഠഗ്രാഹ് - 2)

62. **മോർ ബർസൗമയുടെ ദയറാ**

എ.ഡി.457 ൽ കാലം ചെയ്ത മോർ ബർസൗമ സ്ഥാപിച്ച ദയറായാണ് പ്രമുഖമായ മറ്റൊരു ദയറാ. വളരെ വ്രതനിഷ്ഠനായിരുന്ന ഇദ്ദേഹം എല്ലാവരാരും ആദരിക്കപ്പെട്ടിരുന്നു. അദ്ദേഹം ഒരു മെത്രാപ്പോലീത്തായായിരുന്നില്ലെങ്കിലും അക്കാലത്തുണ്ടായിരുന്ന മിക്ക മെത്രാപ്പോലീത്തമാരേക്കാളും ഇദ്ദേഹം ബഹുമാനിക്കപ്പെട്ടിരുന്നു. എവുത്തിക്കോസിന്റെ വിശ്വാസവിപരീതത്തെക്കുറിച്ച് ചർച്ച ചെയ്യുന്നതിന് 449 ൽ എഫേസോസിൽ കൂടിയ സുന്നഹദോസിലേക്ക് തേവോദോസ്യോസ് ചക്രവർത്തി അദ്ദേഹത്തെ പ്രത്യേകം ക്ഷണിച്ചിരുന്നു. ആ സുന്നഹദോസിൽ സംബന്ധിച്ച മേല്പട്ടക്കരനല്ലാത്ത ഒരേ ഒരു വ്യക്തി അദ്ദേഹമായിരുന്നു. അദ്ദേഹത്തിന്റെ വിശുദ്ധി അംഗീകരിച്ച സഭ ബർസൗമ ഒരു മെത്രാപ്പോലീത്തയല്ലാതിരുന്നിട്ടും മരിച്ചുപോയ പിതാക്കന്മാരെ ഓർക്കുന്ന 5-ാം തുബ്ദേനിൽ അദ്ദേഹത്തിന്റെ പേർ ഉൾപ്പെടുത്തി. എട്ടാം നൂറ്റാണ്ടു മുതൽ (ചില ചരിത്രകാരന്മാർ ഒൻപത് എന്നു പറയുന്നു) 1293 വരെ നമ്മുടെ പാത്രിയർക്കീസ് ബാവാമാർ വസിച്ചിരുന്നത് ഈ ദയറായിലാണ്. നമ്മുടെ സഭയുടെ ചരിത്രമെഴുതിയ സുറിയാനിക്കാരനായ മീഖായേൽ (Michael the Syrian) ഇവിടെയാണ് വസിച്ചിരുന്നത് (1166-99) മപ്രിയന സ്ഥാനമേൽക്കുന്നതിനു മുമ്പ് ബാർ എബ്രായ താമസിച്ചിരുന്നതും ഇവിടെത്തന്നെ ആയിരുന്നു. പതിനാലാം നൂറ്റാണ്ടിന്റെ മദ്ധ്യത്തിൽ ബർസൗമയുടെ ദയറാ കൂർദ്ദു വംശജരാൽ നശിപ്പിക്കപ്പെട്ടു. പിന്നീട് അത് പുനരുദ്ധരിക്കപ്പെട്ടില്ല.

(പേജ് 111,112 - പാഠം 23)

63. ഗീതം പൂരിപ്പിക്കുക (ക്ലാസ്സ് 8, പേജ് 114)

1X6=6

അഗ്യാത്മീ-യന്മാരീ-റേരും

ദുതന്മാരും തീ പുണ്ടോർ

കാദിശ്കാ-ദിശെന്നാർ-ത്തും കൊ-

ണ്ടിനാക്കബറികൽ വന്നു

ദൈവം കബറീ-ന്നുതമാനം

ചെയ്തേറ്റം മഹിമാവോടെ

കാവൽക്കാർ കണ്ടന്ധന്മാ-

രായ് മേ-ലീന്നീറേന്മാരെ-

യവർ കണ്ടായ് മൂതരെപ്പോലെ. ബാറെക്മോർ

64. പ്രാർത്ഥന - (ക്ലാസ്സ് 9 , ഭാഗം 1)

1x8=8

അത്യുന്നതങ്ങളിൽ സ്വർഗ്ഗത്തിലെ മാലാഖമാരും പ്രധാന മാലാഖമാരും സ്തുതിക്കുന്നതുപോലെ ബലഹീനരും മഞ്ജയരുമായ ഞങ്ങളും സ്തുതിച്ചു പറയുന്നു.

എല്ലാക്കാലവും എല്ലാസമയത്തും ഉയരങ്ങളിൽ ദൈവത്തിന് സ്തുതിയും, ഭൂമിയിൽ സമാധാനവും നിരപ്പും, മനുഷ്യമക്കൾക്ക് നല്ല ശരണവുമുണ്ടായിരിക്കട്ടെ.

ഞങ്ങൾ നിന്നെ സ്തുതിക്കുകയും വാഴ്ത്തുകയും വന്ദിക്കുകയും ചെയ്യുന്നു; സ്തുതിയുടെ ശബ്ദം നിനക്കു ഞങ്ങൾ കരേറ്റുന്നു.

സർവ്വശക്തിയുള്ള പിതാവായ ദൈവവും സ്വർഗ്ഗീയ രാജാവും സ്രഷ്ടാവുമായ കർത്താവേ ! നിന്നെയും, യേശുക്രിസ്തുവായ ഏകപുത്രനായിരിക്കുന്ന ദൈവമായ കർത്താവേ ! പരിശുദ്ധ റൂഹായോടു കൂടെ നിന്നെയും നിന്റെ സ്തുതിയുടെ വലിപ്പം നിമിത്തം ഞങ്ങൾ സ്തുതിക്കുന്നു.

പിതാവിന്റെ പുത്രനും വചനവും ലോകത്തിന്റെ പാപത്തെ വഹിക്കുന്നവനും വഹിച്ചവനുമായ ദൈവത്തിന്റെ കുഞ്ഞാടായ ദൈവമായ കർത്താവേ ! ഞങ്ങളോട് കരുണ ചെയ്യേണമെ.

ലോകത്തിന്റെ പാപത്തെ വഹിക്കുന്നവനും വഹിച്ചവനും തന്റെ പിതാവിന്റെ വലത്തുഭാഗത്തു മഹത്വത്തോടു കൂടി ഇരിക്കുന്നവനായുള്ളോവേ! നിന്റെ ചെവി ചായിച്ച് ഞങ്ങളുടെ അപേക്ഷ കൈക്കൊണ്ട് ദയതോന്നി ഞങ്ങളോട് കരുണ ചെയ്യേണമെ.

എന്തെന്നാൽ നീ മാത്രം പരിശുദ്ധനാകുന്നു. പിതാവായ ദൈവത്തിന്റെ മഹത്വത്തിനു പരിശുദ്ധ റൂഹായോടുകൂടെ യേശുക്രിസ്തുവായ നീ മാത്രം കർത്താവുമാകുന്നു. ആമ്മീൻ

എല്ലാക്കാലത്തും ഞങ്ങൾ ജീവനോടിരിക്കുന്ന ദിവസങ്ങളൊക്കെയും നിന്നെ വാഴ്ത്തുകയും എന്നേയ്ക്കും വാഴ്ത്തപ്പെട്ടതും നിത്യമായുള്ളതുമായ നിന്റെ പരിശുദ്ധ നാമത്തെ സ്തുതിക്കുകയും ചെയ്യും.

ഞങ്ങളുടെ പിതാക്കന്മാരുടെ ദൈവമായ സർവ്വശക്തിയുള്ള കർത്താവേ ! നീ വാഴ്ത്തപ്പെട്ടവനാകുന്നു. നിന്റെ നാമം മഹത്വമുള്ളതും നീ എന്നേയ്ക്കും മഹത്വങ്ങളിൽ പ്രഭാവമുള്ളവനാകുന്നു.

സ്തുതി നിനക്കു യോഗ്യമാകുന്നു; മഹത്വം നിനക്കു യുക്തമാകുന്നു. സകലത്തിന്റെയും ദൈവവും, സത്യത്തിന്റെ പിതാവുമായവനെ! നിനക്കും ഏകപുത്രനും ജീവനുള്ള പരി. റൂഹായ്ക്കും പുകഴ്ച ചേർച്ചയാകുന്നു. അത് ഇപ്പോഴും എല്ലാ സമയത്തും എന്നേയ്ക്കും ഉണ്ടായിരിക്കട്ടെ. ആമ്മീൻ

ഉപന്യാസം (ഒരേണ്ണം)

1x10=10

65. ക്രിസ്തുവും സങ്കീർത്തനങ്ങളും

സങ്കീർത്തനങ്ങൾ എല്ലാം തന്നെ ഒരു തരത്തിലല്ലെങ്കിൽ മറ്റൊരുതരത്തിൽ ക്രിസ്തുവുമായി ബന്ധപ്പെട്ടാണ് കിടക്കുന്നത്.

സങ്കീർത്തനങ്ങളിൽ ധാരാളം ഭാഗത്ത് മ്ശിഹായെക്കുറിച്ച് വ്യക്തമായും പലയിടങ്ങളിലും അവ്യക്തമായും സൂചിപ്പിക്കുന്നുണ്ട്. മ്ശിഹായെക്കുറിച്ചുള്ള സങ്കീർത്തനങ്ങളെ പൊതുവെ അഞ്ചു ഗണങ്ങളായി തിരിക്കാം.

1.മ്ശിഹായെപ്പറ്റി നേരിട്ട് ബന്ധിപ്പിക്കുന്നവ

ഈ ഗണത്തിൽപ്പെട്ട സങ്കീർത്തനങ്ങൾ മ്ശിഹായെ പ്രതീകാത്മകമായി ചിത്രീകരിക്കുന്നു. ഉദാ. സങ്കീ. 34:20, സങ്കീ. 69:9

2.മ്ശിഹായെപ്പറ്റി വ്യക്തമായി പ്രവചിക്കുന്നവ

ഈ സങ്കീർത്തനങ്ങളിൽ സങ്കീർത്തനക്കാരൻ തന്റെ അനുഭവങ്ങളാണ് വിവരിക്കുന്നത്. എന്നാൽ ആത്യന്തികമായി സൂചിപ്പിക്കുന്നത് മ്ശിഹായിൽ നിറവേറ്റപ്പെടുന്ന കാര്യങ്ങളെപ്പറ്റിയാണ്. ഉദാ. സങ്കീ. 22:1 22:12, 22:16-18, 110:4

3.മ്ശിഹായെപ്പറ്റി പരോക്ഷമായി പ്രവചിക്കുന്നവ

ഈ സങ്കീർത്തനങ്ങൾ പ്രഥമദൃഷ്ട്യാ ഇസ്രായേലിലെ ഒരു ഭരണാധികാരിയെ, പ്രത്യേകിച്ചും ദാവീദു രാജാവിനെയാണ് പ്രതിനിധാനം ചെയ്യുന്നത്. എന്നാൽ അതിൽ പറഞ്ഞിരിക്കുന്ന കാര്യങ്ങൾ പൂർണ്ണമായും നിറവേറ്റപ്പെടുന്നത് മ്ശിഹായിൽ ആണ്. ഉദാ. സങ്കീ. 2:1-2 , 45, 72:11.

4.പുനരാഗമത്തെപ്പറ്റി സൂചിപ്പിക്കുന്നവ

ഈ പ്രവചനങ്ങൾ അന്ത്യനൂതനവിധിയെക്കുറിച്ചും ദൈവം വാഴുന്ന പുതിയ ആകാശത്തേയും പുതിയ ഭൂമിയെ പറ്റിയും സൂചിപ്പിക്കുന്നവയാണ്. ഉദാ. സങ്കീ. 96:1,13, 98:3,8

5.മ്ശിഹായിൽ പൂർത്തിയായ പ്രവചനങ്ങൾ

സങ്കീർത്തനങ്ങളിൽ പറഞ്ഞിരിക്കുന്ന അനേകം പ്രവചനങ്ങൾ മ്ശിഹായിൽ പൂർത്തിയായിട്ടുണ്ട്.

അവ എല്ലാം ഇവിടെ പറയുക സാധ്യമല്ല. ഏതാനും ചില ഉദാഹരണങ്ങൾ താഴെ പറയുന്നു. സങ്കീ. 2:6. ഇത് പൂർത്തിയായതായി വി. മത്തായി ശ്ലീഹാ പറയുന്നു. (വി.മത്തായി 3:17) സങ്കീ. 69:21. ഇത് പൂർത്തിയായതായി വി. മത്തായി എഴുതിയ സുവിശേഷത്തിൽ കാണാം. (വി.മത്താ. 27:34) (പേജ് 11-12 - പാഠം 2)

അല്ലെങ്കിൽ

66. സഭയുടെ ലക്ഷണങ്ങൾ

വി. സഭയുടെ ലക്ഷണത്തെക്കുറിച്ച് വിശ്വാസപ്രമാണത്തിന്റെ 3-ാം ഖണ്ഡികയിൽ പറയുന്നുണ്ട് കാതോലികവും ഐക്യവും ഏകവും വിശുദ്ധവുമായ സഭയിലും ഞങ്ങൾ വിശ്വസിക്കുന്നു. ഇതിൽ നിന്നും നാല് കാര്യങ്ങൾ വ്യക്തമാണ്.

1.സഭ കാതോലികം ആണ്

കാതോലികം എന്നതിന് സാർവ്വത്രികം എന്നാണ് അർത്ഥമാക്കേണ്ടത്.

2.വി. സഭ ഐക്യമാണ്

ശ്ലീഹന്മാരിൽ തലവനായ വി. പത്രോസ് ശ്ലീഹായുടെ ദൈവപുത്രനിലുള്ള അചഞ്ചലമായ വിശ്വാസമെന്ന പാറമേൽ ആണ് കർത്താവ് സഭയെ പണിതിരിക്കുന്നത്. കർത്താവ് നട്ടതും അപ്പൊസ്തലന്മാരും അവരുടെ പിൻഗാമികളായ പിതാക്കന്മാരും പരിപാലിച്ചു പോന്നതുമായ സഭയാണ് ഇത്. കർത്താവിന്റെ കല്പനകൾ മുഴുവനും സുവിശേഷങ്ങളിൽ രേഖപ്പെടുത്തിയിട്ടില്ല. (വി.യോഹ.21:25). ഉയിർത്തെഴുന്നേറ്റ കർത്താവ് ശിഷ്യന്മാർക്ക് പിന്നെയും അനേക സംഗതികൾ പഠിപ്പിക്കുകയും ദൃഷ്ടാന്തങ്ങൾ കാണിച്ചു കൊടുക്കുകയും ചെയ്തു.(അപ്പ.പ്രവൃ.1:2-3). ഇതും വേദപുസ്തകത്തിൽ രേഖപ്പെടുത്തിയിട്ടില്ല. ഈ വക കാര്യങ്ങളൊക്കെ ശിഷ്യന്മാർ തന്റെ പിൻഗാമികൾക്ക് വാമൊഴിയായി പകർന്നു കൊടുത്തു. അത് ഇന്നു വരെയും സഭയിൽ നിലനിൽക്കുന്നു. ഇതിനെയാണ് വി. പാരമ്പര്യങ്ങൾ എന്ന് പറയുന്നത്. അപ്പൊസ്തലിക കാലത്തോളം പഴക്കമുള്ളതും അപ്പൊസ്തലന്മാരാൽ നയിക്കപ്പെട്ടതുമായ സഭയായതു കൊണ്ടാണ് ഇതിനെ അപ്പൊസ്തലിക സഭ എന്ന് പറയുന്നത്.

3.വി. സഭ ഏകമാണ്

ദൈവം ഏകനാണ്. കർത്താവായ യേശുക്രിസ്തുവും ഏകനാണ്. വി. റൂഹായും ഏകനാണ്. പിതാവും പുത്രനും പരിശുദ്ധറൂഹായുമായ ദൈവമായ കർത്താവും ഏകനാണ്. ശ്ലീഹന്മാരിൽ തലവനായ വി.പത്രോസ് ശ്ലീഹ ഏറ്റുപറഞ്ഞ ദൈവപുത്രനിലുള്ള അചഞ്ചലമായ വിശ്വാസ പ്രഖ്യാപനം കൂട്ടു ശ്ലീഹന്മാർക്ക് കൂടി വേണ്ടിയുള്ള ഏറ്റുപറച്ചിലാണ്. കാരണം യേശുവിന്റെ ചോദ്യം തന്റെ ശിഷ്യസമൂഹത്തോടാണ്. പത്രോസിനോട് മാത്രമായിട്ടായിരുന്നില്ല. യേശു ഫിലിപ്പിന്റെ കൈസര്യ പ്രദേശത്ത് എത്തിയശേഷം തന്റെ ശിഷ്യന്മാരോട് ‘ജനങ്ങൾ മനുഷ്യപുത്രനെ ആരെന്ന് പറയുന്നു എന്ന് ചോദിച്ചു നിങ്ങളോ എന്നെ ആരെന്ന് പറയുന്നു’ എന്നു ചോദിച്ചു. ആ ചോദ്യം ശിഷ്യ സമൂഹത്തോട് എല്ലാവരോടുമായി ചോദിച്ചതാണ്. ശീമോൻ പത്രോസ് ശിഷ്യന്മാർക്ക് വേണ്ടി ഉത്തരം പറഞ്ഞു. ‘അങ്ങു ജീവനുള്ള ദൈവത്തിന്റെ പുത്രനായ മ്ശിഹാ ആകുന്നു.’ മറ്റ് ശിഷ്യന്മാർ അതു നിഷേധിച്ചതുമില്ല. വി.പത്രോസിന്റെ മറുപടി യേശു അംഗീകരിച്ചു. തുടർന്ന് സഭ യെ പറ്റിയുള്ള കല്പനകൾ നൽകുന്നു. (വി.മത്താ.16:13-20). അങ്ങനെ ലോകത്തിലുള്ള ഏതൊരു അപ്പൊസ്തലിക സഭക്കും വി.പത്രോസ് ശ്ലീഹായുടെ വിശ്വാസപ്രഖ്യാപനം തന്നെയാണുള്ളത്. ആചാരാനുഷ്ഠാനങ്ങൾക്കും ഭാഷാരീതികൾക്കും കാലദേശങ്ങൾ അനുസരിച്ച് വിവിധ രാജ്യങ്ങളിലെ സഭയ്ക്ക് ചില വ്യത്യാസങ്ങൾ ഉണ്ടായിരിക്കാമെങ്കിലും ദൈവത്തിലും ദൈവപുത്രനായ യേശു ക്രിസ്തുവിലുമുള്ള വിശ്വാസം ഏകമാണ്. അതുപോലെ തന്നെ സഭ ക്രിസ്തുവിന്റെ ശരീരമായിരിക്കുന്നതുകൊണ്ടും വിവിധ ദേശങ്ങളിലും കാലങ്ങളിലുമുള്ള വിശ്വാസികളെല്ലാം ക്രിസ്തു ശരീരത്തിന്റെ ഭാഗമായിരിക്കുന്നതുകൊണ്ടും വി. സഭ ഏകമാണ്.

4.സഭ വിശുദ്ധമാണ്

സഭയുടെ സ്ഥാപകനും തലവനുമായ ദൈവമായ കർത്താവ് വിശുദ്ധനായിരിക്കുന്നതുകൊണ്ട് (ലേവ്യ. 19 : 2; ലൂക്കോ. 1:35) അവിടുന്ന് സ്ഥാപിച്ച സഭയും വിശുദ്ധമാണ്. സഭയുടെ തലയായ കർത്താവ് എങ്ങനെയായിരിക്കുന്നുവോ അങ്ങനെ തന്നെയായിരിക്കണം അവിടുത്തെ ശരീരമാകുന്ന സഭയും ‘നിങ്ങൾ ദൈവത്തിന്റെ ആലയം ആകുന്നുവെന്നും ദൈവത്തിന്റെ ആത്മാവ് നിങ്ങളിൽ വസിക്കുന്നു’ വെന്നും വി. പൗലോസ് ശ്ലീഹ പറയുന്നു. ദൈവത്തിന്റെ ആത്മാവായ വി. റൂഹ വസിക്കുന്നിടം വിശുദ്ധമാണ്. ആകയാൽ സഭയും വിശുദ്ധമാണ്. (പേജ് 95-97)

(റാങ്ക് പേപ്പറിൽ ബൈബിൾ റഫറൻസ് ഉണ്ടായിരിക്കണം)

